







Лектира број 1

Грдото пајче - од Ханс Кристијан Андерсен

Ханс Кристијан Андерсен живеел пред повеќе од сто години. За децата тој напишал голем број прекрасни сказни како: Палешка, Царевата нова облека, Славејот, Јовче Будалчето, и една од најубавите-Грдото пајче.

Содржинска анализа на делото

Ах , колку убаво беше на село! Лето,пченицата жолтее-ше,сеното на зелената ливада беше собрано во стогови, а штркот чекореше со долги нозе и штракаше со клунот. Околу нивите и ливадите се протегааше шума,а сред неа големо длабоко езеро.		Во таа убавина,како во нај-густа шума ,една пајка лежеше над јајцата во своето гнездо. Долго ги топлеше,дури и се здодеа од лежење бидејќи ретко ја посетуваа нејзините пријателки.	 Moeder Duck Sits on Her Nest of Eggs
Најпосле јајцата почнаа да пукаат.Од нив се подадоа главчиња на пајчиња. -Ква! Ква! –викаше пајката,а пајчињата љубопитно разгледуваа насекаде. - О,колку е голем светот!-викаа радосно пајчињата Пајката виде дека најголемото јајце сеуште не пукнало . -До кога ли тоа ќе трае? Веќе се ми здодеа!- и пак легна врз него.		Една стара пајка и рече дека јајцето е од мисирка , да го остави и да си ги научи другите дечиња да пливаат. Најпосле пукна последното јајце и од него излезе големо и грдо пајче. - Ни едно не е вакво пајче! Можеби не е мисирче! Мора да оди во вода да проверам дали знае да плива,па макар и самата да го турнам.	
Не е мисирче! Колку убаво весла со нозете,тоа е мое родено пиле! Всушност,кога подобро ќе погледнам и тоа е многу убаво! Ква! Ква! Ајде сега мои пајчиња да ве одведам во дворот на пајките. Но таму не беа пречекани баш најдобро.	Бре! Уште вие ни требавте. А,погледенте го она пајче, него нема да го трпиме. Веднаш долета една пајка и го колвна пајчето во вратот. -Остави го –рече мајката.Тоа никому не пречи. Многу убаво плива и има добро срце. Многу долго остана во јајцето ,можи ќе се промени.		Секој ден стануваше се лошо. Пајките го колваа,кокошките го тепаа,мисирките му викаа: -Камо среќа мачка да те фати, море грдо! И мајка му понекогаш ќе рече: - Да даде господ да те снеса!
	На пајчето му здодеа и еден ден избега преку оградата. Кутрото пајче лежеше два дена скриено меѓу трските во барата. Тогаш дојдоа две диве гуски и му рекоа: -Слушај другар,ти си грд, но нам ни се допаѓаш. Ајде со нас и стани птица преселница!		И тогаш се слушна: -Фиуууу!!-и двете диве гуски паднаа мртви во трските. Пукањето продолжи.Тоа беше голем лов на гуски. Насекаде се криеа ловци ,а кучињата влегуваа во мочуриштето по убиените гуски. Едно куче застана до пајчето ,ги покажа острите заби и шлап,шлап ...си замина, -Толку сум грдо.што и кучето не сака да ме изеде!

Пристигна до една селска колиба. Тука живееше една старица со својот мачор и една кокошка. Штом го видоа пајчето мачорот почна да преде, а кокошката да крека.

Старицата го зеде пајчето мислејќи дека ќе и дава јајца како кокошката.


Но, пајчето не беше среќно и имаше голема желба да плива и да нурка во водата, па си замина.



Дојде есента. Лисјата пожолтеа, времето застуде, облаците надвиснаа. Дојдоа црни дни за кутрото пајче.

Една вечер, од трските излеа прекрасно јато лебеди. Пајчето немаше видено толку убави птици со сјајно бели пердуви, долги и тенки вратови. Тие ги раширија своите крилја и одлетаа кон отворено море.


Пајчето почувствува грутка во срцето - не знаеше како се викаат тие птици, ни каде летаат, но многу ги засака.



Зимата беше многу студена. Пајчето се обидуваеше да плива во студената вода, но остана многу мал отвор за движење. На крај се измори, се смири и замзрна во мразот.

Изутрина еден селанец го виде замрзнатото пајче го скрши мразот и го однесе дома. Таму некако му го вратија животот.

Но се плашеше од децата кои сакаа со него да си играат, да го бркаат, па некако успеа да избега од куќата.




Дојде пролетта. Пајчето замавна со крилјата, тие зашушкаа посилно и силно го понесоа. Одлета кон водата. А таму, од трските се зададоа прекрасни лебеди.

- Ке отпливам кај нив, кај тие кралски птици. И тие ќе избегаат од мене бидејќи сум грд. Но, мене ми е сеедно! Подобро тие да ме убијат, отколку да ме колваат кокошки, мисирки и гуски.

Заплива кон нив, но и тие се пуштија кон него.

- Убијте ме! - извика кутрото пајче и ја наведна главата до самата вода, очекувајќи ја смртта. Но, ја виде сопствената слика во водата и за чудо не беше црно-сиво пајче, туку прекрасен лебед!

Дури сега разбра за својата убавина! Големите лебеди пливаа околу него, милувајќи го со клуновите.




Во градината дојдоа неколку деца и фрлија трошки леб во водата.

- Еве нов лебед! Овој е најубавиот лебед!

Старите лебеди му се поклониле. Тој се засрами и ја скри главата под крилото.

Беше многу среќен, замавна со крилјата и од се срце извика:

- И не сонував за ваква среќа кога бев кутро пајче!



Обиди се усно да ја прераскажеш сказната по дадениот план.

1. Се раѓа грдото пајче.
2. Пајчето меѓу дивите гуски.
3. Пајчето доаѓа кај бабата,мачорот и кокошката.
4. Пајчето ги запознава дивите лебеди.
5. Тешка зима за пајчето.
6. Најубавиот лебед меѓу лебедите.

Опиши ме!

